

प्रेषक,

डॉ० भूपिन्दर कौर औलख,
सचिव,
उत्तराखण्ड शासन ।

सेवा में,

प्रमुख अभियन्ता,
सिंचाई विभाग, उत्तराखण्ड,
देहरादून ।

सिंचाई अनुभाग-02

देहरादून : दिनांक 03 फरवरी, 2020

विषय:- वित्तीय वर्ष 2019-20 में अनुसूचित जाति उपयोजना (एस0सी0एस0पी0) नहर निर्माण मद के अन्तर्गत योजनाओं की प्रशासकीय एवं वित्तीय स्वीकृति के सम्बंध में।

महोदय,

उपर्युक्त विषयक आपके पत्र संख्या-3986/प्र0अ0/सि0वि0/नि0अनु0/पी-27 (एस0सी0एस0पी0), दिनांक-24.10.2019 एवं पत्र संख्या-3138/प्र0अ0/सि0वि0/नि0अनु0/पी-27 (एस0सी0एस0पी0), दिनांक-20.08.2019 के सन्दर्भ में मुझे यह कहने का निदेश हुआ है कि उल्लिखित पत्रों द्वारा एस0सी0एस0पी0-नहर निर्माण मद के अन्तर्गत उपलब्ध करायी गयी 12 योजनाओं की विभागीय टी0एस0पी0 द्वारा संस्तुत कुल धनराशि रू0 168.13 लाख की प्रशासकीय एवं वित्तीय स्वीकृति प्रदान करते हुए वित्तीय वर्ष 2019-20 में प्रथम किस्त के रूप में रू0 94.90 लाख (रू0 चौरानवे लाख नब्बे हजार मात्र) की धनराशि निम्न विवरणानुसार व्यय हेतु अधोलिखित प्रतिबन्धों के अधीन आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं :-

- (i) सम्बन्धित धनराशि का व्यय प्रश्नगत योजना के अन्तर्गत किया जायेगा, धनराशि के अन्यत्र विचलन की दशा में सम्बन्धित अधिकारी व्यक्तिगत रूप से उत्तरदायी होंगे। जहां कहीं आवश्यक हो यथावश्यकता सक्षम अधिकारी/शासन की स्वीकृति व्यय से पूर्व प्राप्त कर ली जाय।
- (ii) धनराशि का आहरण व व्यय वास्तविक आवश्यकता के अनुसार चालू कार्यों में ही किस्तों में किया जायेगा। धनराशि व्यय करने से पूर्व सक्षम अधिकारी की तकनीकी स्वीकृत एवं कार्यों के प्राक्कलन सक्षम अधिकारी से अवश्य स्वीकृत करा लिये जाय।
- (iii) उक्त व्यय में बजट मैनुअल, वित्तीय हस्तपुस्तिका, अधिप्राप्ति नियमावली, 2018 तथा शासन द्वारा मितव्यता के विषय में समय-समय पर जारी किये गये आदेशों एवं निर्देशों का पूर्ण रूप से पालन किया जाय।
- (iv) जहाँ आवश्यक हो कार्य प्रारम्भ करने से पूर्व भूगर्भ वैज्ञानिक से उपयुक्तता के सम्बन्ध में आख्या प्राप्त कर ली जाय तथा कार्यों के सम्बन्ध में यथोचित भूकम्प निरोधी तकनीकी का प्रयोग किया जाय।
- (v) स्वीकृत धनराशि के सापेक्ष व्यय एवं उपयोगिता के सम्बन्ध में आवश्यक प्रमाण-पत्र निर्धारित प्रारूप पर प्रत्येक माह के अन्त में नियमानुसार निर्धारित तिथि तक महालेखाकार उत्तराखण्ड राज्य सरकार एवं वित्त विभाग को उपलब्ध कराया जाय।
- (vi) उक्तानुसार आवंटित धनराशि को तत्काल कार्यदायी संस्था/आहरण वितरण अधिकारी को अवमुक्त कर दी जाय, जिससे क्षेत्रीय स्तर पर बजट उपलब्ध न होने की स्थिति उत्पन्न न हो।
- (vii) कार्य की समयबद्धता एवं गुणवत्ता हेतु सम्बन्धित अधिशासी अभियन्ता पूर्ण रूप से उत्तरदायी होंगे।

क्रमशः.....02

- (viii) विभागीय कार्य करने से पूर्व सिंचाई विभाग/लोक निर्माण विभाग की दरों पर आगन्तुन गठित कर एवं तकनीकी अधिकारियों की संस्तुति के उपरान्त ही कार्य प्रारम्भ किया जायेगा।
- (ix) वित्त विभाग के शासनादेश संख्या-254/3(150)-2017/XXVII (1)/2019, दिनांक 29 मार्च, 2019 में दिये गए दिशा-निर्देशों का अनुपालन सुनिश्चित किया जाय और वांछित सूचनायें निर्धारित प्रपत्रों पर यथासमय शासन को उपलब्ध करा दी जाय।
- (x) स्वीकृत की जा रही धनराशि का दिनांक 31 मार्च, 2020 तक पूर्ण उपभोग कर लिया जायेगा।
- (xi) प्रमुख अभियन्ता ऑफसूट या नहर पुर्ननिर्माण/पुनरोद्धार आदि की प्रस्तावित योजनाओं के सम्बन्ध में अपने स्तर पर सभी मुख्य अभियन्ताओं से नहर में पर्याप्त पानी होने का प्रमाण-पत्र प्राप्त करेंगे।

2- इस सम्बन्ध में होने वाला व्यय चालू वित्तीय वर्ष वित्तीय वर्ष 2019-20 में अनुदान संख्या-30 के अन्तर्गत लेखाशीर्षक 4700-मुख्य सिंचाई पर पूंजीगत परिव्यय-06-सिंचाई की निर्माणाधीन/नई योजनायें-800-अन्य व्यय-02-अनुसूचित जातियों के लिए स्पेशल कम्पौनट प्लान-00-24 वृहत निर्माण कार्य मद के नामे डाला जायेगा।

यह आदेश वित्त विभाग के अशासकीय पत्र संख्या-547/XXVII(2)/2019, दिनांक 28 जनवरी, 2020 में प्राप्त उनकी सहमति से निर्गत किये जा रहे हैं।

भवदीय,

(डॉ० भूपिन्दर कौर औलख)
सचिव।

संख्या-161 (1)/ 11-02-2020-03(69)/2015 टी0सी0, तददिनांकित
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (ऑडिट) उत्तराखण्ड कौलागढ़, देहरादून।
2. महालेखाकार (लेखा एवं हकदारी) कोलागढ़ रोड, देहरादून।
3. वरिष्ठ कोषाधिकारी/कोषाधिकारी, देहरादून।
4. वित्त अनुभाग-2, उत्तराखण्ड शासन।
5. निदेशक, कोषागार एवं वित्त सेवायें, उत्तराखण्ड, 23 लक्ष्मी रोड, देहरादून।
6. अधिशासी अभियन्ता, सिंचाई खण्ड, हरिद्वार।

7. गार्ड फाईल।

आज्ञा से,

(ओमकार सिंह)
संयुक्त सचिव।

(धनराशि लाख रू0 में)

क्र. स.	योजना का नाम	विभागीय टी0ए0सी0 द्वारा संस्तुत लागत	वित्तीय वर्ष 2019-20 में अवमुक्त की जा रही धनराशि
01	जनपद ऊधमसिंह नगर के गदरपुर विकासखण्ड के ग्राम सभा खानपुर पश्चिम में खानपुर पश्चिम नहर के कुलावा नं0 1 पर गूल का निर्माण कार्य। (रीच कि0मी0 0.350 से 0.825 कि0मी0)	19.48	11.10
02	जनपद ऊधमसिंह नगर के गदरपुर विकासखण्ड के ग्राम सभा खानपुर पश्चिम में करीम बख्श नं0 1 नहर के कुलावा नं0 5 पर गूल का निर्माण कार्य। (रीच कि0मी0 0.150 से 0.630 कि0मी0)	19.67	11.15
03	जनपद ऊधमसिंह नगर के गदरपुर विकासखण्ड के ग्राम सभा खानपुर पश्चिम में झगड़पुरी नहर के कुलावा नं0 3 पर गूल का निर्माण कार्य। (रीच कि0मी0 0.200 से 0.600 कि0मी0)	16.42	9.10
04	जनपद देहरादून के विकासखण्ड चकराता के ग्राम पंचायत रंगेऊ के धारकोट तक गंगासू बांधी नहर से आफसूट निर्माण की योजना।	9.98	5.75
05	जनपद देहरादून के विकासखण्ड चकराता के ग्राम पंचायत दाबला के लोली खड्ड से समायला मन्दिर क्यारियों तक गूल निर्माण की योजना।	14.77	8.35
06	जनपद देहरादून के विकासखण्ड चकराता के ग्राम पंचायत बिरपा में सावडा कंगना नहर पर क्षतिग्रस्त दीवारें एवं आफसूट निर्माण की योजना।	9.98	5.70
07	जनपद देहरादून के विकासखण्ड चकराता के ग्राम पंचायत काण्डोई बौन्दर में गुठाड काण्डोई नहर से कोटीगाड डोखरीडी क्यारियों तक आफसूट निर्माण की योजना।	9.87	5.60
08	जनपद देहरादून के विकासखण्ड चकराता के ग्राम पंचायत बिरपा में रंगेऊ सावडा नहर मरम्मत की योजना।	9.71	5.50
09	जनपद पिथौरागढ़ के विकास खण्ड बेरीनाग के मानीखेत नहर के क्षतिग्रस्त भागों के मरम्मत का प्राक्कलन। (लाभान्वित ग्राम बुडेरा)	11.69	6.54
10	जनपद पिथौरागढ़ के विकास खण्ड बेरीनाग के चिल्किया नहर के क्षतिग्रस्त भागों के मरम्मत का प्राक्कलन। (लाभान्वित ग्राम चिल्किया)	26.63	14.91
11	एस0सी0एस0पी0 के अन्तर्गत विकासखण्ड चकराता में कोईयार नहर की मरम्मत। (लाभान्वित ग्राम निमगा)	9.98	5.60
12	एस0सी0एस0पी0 के अन्तर्गत विकासखण्ड चकराता में कलथी नहर की मरम्मत की योजना। (लाभान्वित ग्राम निमगा)	9.95	5.60
	कुल योग -	168.13	94.90

(रू0 चौरानवे लाख नब्बे हजार मात्र)

(ओमकार सिंह)
संयुक्त सचिव।